

# चूरु के डी.बी. अस्पताल के डॉक्टरों ने दो घंटे कार्य बहिष्कार किया

ओ.पी.डी. में घूमते रहे पेशेंट, डी.बी. अस्पताल के करीब 35 रेजीडेंट डॉक्टर सामूहिक अवकाश पर रहे

चूरु, (कास)। राइट टू हेल्थ बिल के विरोध में डीबी अस्पताल के डॉक्टरों करीब एक सप्ताह से 2 घंटे कार्य बहिष्कार कर रहे हैं। इससे मरीजों को परेशानी हो रही है। परेशान मरीज अस्पताल में डॉक्टर को देखते हुए इधर-उधर घूमते रहे।

राजस्थान मेडिकल कॉलेज टीचर एसोसिएशन के जनरल सेक्रेटरी डॉ. अजीत गढ़वाल ने कहा कि आरटीएच के विरोध में डॉक्टरों से पिछले 7 दिन से 2 घंटे कार्य बहिष्कार कर रहे हैं। इसके बाद भी राज्य सरकार इनकी ओर कोई ध्यान नहीं दे रही है। सरकार की हठधर्मिता के चलते डॉक्टर प्रदर्शन करने पर मजबूर हो रहे हैं। सरकार को सकारात्मक पहल करते हुए प्रतिनिधिमंडल से बातें कर इसका हल निकालना चाहिए, लेकिन सरकार सकारात्मक रूख नहीं अपना रही है।

इस मौके पर अरिंसदा के चूरु शाखा अध्यक्ष डॉ. अरुण वर्मा, डॉ. शशिधर, डॉ. शंकरसिंह गौड़, डॉ. राहुल कर्मा, डॉ. पवन गोयल, डॉ. प्रदीप कर्मा, डॉ. आनन्द प्रकाश, डॉ.



चूरु के डीबी अस्पताल में डॉक्टरों ने 2 घंटे कार्य का बहिष्कार किया।

बजरंग शर्मा, डॉ. मुकुल धाबाई, डॉ. मुरलीधर चौधरी, डॉ. अमजद खान, डॉ. दीपक चौधरी, डॉ. बजरंग शर्मा, डॉ. आरिफ, डॉ. दीपक शर्मा, डॉ. नीतेश तोषाण, डॉ. देवेन्द्र कुंडावा, डॉ. नरेन्द्र कुमार सहारण, डॉ. सुनील

शर्मा, डॉ. अमित कुमार, डॉ. संदीप अग्रवाल, डॉ. नूतन, डॉ. संगीता, डॉ. आंकाशा, डॉ. सरोज, डॉ. श्रद्धा शर्मा, डॉ. पूर्णिमा आदि उपस्थित थे। डीबी अस्पताल में रेजीडेंट डॉक्टरों बुधवार को सामूहिक अवकाश पर रहे।

रेजीडेंट डॉक्टर यूनिनयन के जिलाध्यक्ष डॉ. नरेन्द्र विश्वनेई ने बताया कि आरटीएच के विरोध में प्रदेश संगठन के आह्वान पर चूरु में डीबी अस्पताल के करीब 35 रेजीडेंट डॉक्टर सामूहिक अवकाश पर हैं।

## मंडेला में डॉक्टरों ने आंदोलन किया तेज

मंडेला, (निर्स)। राइट टू हेल्थ बिल को लेकर बुधवार को मंडेला के सभी प्राइवेट हॉस्पिटल बंद रहे। पहली बार सभी हॉस्पिटल ने अपनी इमरजेंसी सेवाओं को भी बंद रखा। इसको लेकर उपचार के लिए ज्यादातर मरीजों को सरकारी हॉस्पिटल में ही जाना पड़ा। लेकिन वहां भी मुख्य चिकित्सक नदारद मिले। प्राइवेट हॉस्पिटल के डॉक्टरों ने कहा हॉस्पिटल में जो मरीज भर्ती हैं। उन्हें किसी भी प्रकार की परेशानी नहीं आएगी और हॉस्पिटल में नए मरीज नहीं लिए जाएंगे। बुधवार को मंडेला सीपेचसी के पास प्राइवेट डॉक्टरों ने हड़ताल कर विरोध प्रदर्शन किया और धरने पर बैठ गए।

इसके बाद डॉक्टरों के एक प्रतिनिधिमंडल ने मुख्यमंत्री के नाम नायब तहसीलदार को ज्ञापन सौंपकर सरकार को जल्द से जल्द राइट टू हेल्थ बिल को वापस लेने की चेतावनी दी। इस अवसर पर डॉ. बोके शर्मा ने कहा कि प्राइवेट अस्पतालों के भीतर किसी भी कंडीशन में मुफ्त इलाज देना संभव नहीं है। सरकार ने राइट टू हेल्थ में लिखा है कि यदि मरीज को इलाज नहीं दिया तो अस्पताल का लाइसेंस रद्द किया जा सकता है। इस नियम से



चिकित्सकों के प्रतिनिधिमंडल ने नायब तहसीलदार को ज्ञापन दिया।

मरीज और डॉक्टर का सामंजस्य खराब होगा। कोई भी व्यापारी किसी को कोई चीज निशुल्क नहीं दे सकता है। सरकार ने प्राइवेट अस्पतालों को निशुल्क सेवा देने के लिए बाध्य किया है, जो स्वीकार नहीं है। डॉ. शर्मा ने कहा कि हम भी सरकार का ही हिस्सा हैं। सरकार के ऐतिहासिक फैसलों का स्वागत करते हैं। लेकिन राइट टू हेल्थ बिल को स्वीकार

नहीं कर सकते। इस मौके पर डॉ. धर्मवीर शर्मा, डॉ. सोमवीर श्योराम, डॉ. विधान टी. रावल, डॉ. सत्यवीर नेहरा, डॉ. योगेंद्र बोला, डॉ. बंटी, डॉ. अवेश सांगवान, डॉ. रमेश, पूर्व प्रधानाध्यापक विनोद गेट, सुभाष सैनी, महिपाल शर्मा, रामस्वरूप कुमावत, संदीप, कुलदीप, ईश्वर, धनसिंह, सुनील कुमार सहित नर्सिंग स्टाफ उपस्थित था।

## सरकारी अस्पताल के डॉक्टरों हड़ताल पर, व्यवस्था संभालने अन्य डॉक्टर लगाए

चिड़ावा, (निर्स)। शहर के सरकारी अस्पताल में डॉक्टरों ने बुधवार को निजी डॉक्टरों का मोक संमर्थन में कार्य बहिष्कार किया। पूरे दिन अस्पताल में कार्यरत डॉक्टरों नहीं आए। लेकिन सरकार

ने व्यवस्था दुरुस्त रखने के लिए यहां पर सात पीपेचसी में लगाए हुए डॉक्टरों को वही व्यवस्थार्थ लगाया। अस्पताल में फिलहाल अस्पताल प्रभारी डॉ. सुमनलता कटेवा और नर्सिंग अधीक्षक रण सिंह के

नेतृत्व में डॉक्टरों और व्यवस्था संभाले हुए हैं। कटेवा ने बताया कि व्यवस्था के तहत आज अस्पताल में अस्थायी तौर पर डॉ. प्रिया कुमारी, सुलताना से अनूप

सज्जन केडिया, जनता क्लिनिक से डॉ. समीक्षा, आयुष विभाग के ब्लॉक में लगे डॉ. रविंद्र, डॉ. प्रवीण और डॉ. अनुराग को सरकारी अस्पताल में अस्थायी तौर पर लगाया गया। हालांकि वे मरीज जरूर परेशान

हूए जिनका या तो पहले से किसी डॉक्टर के पास इलाज चल रहा है या फिर जो अपने पसंदीदा डॉक्टर को दिखाने आया था। ऐसे मरीजों को निराश होकर लौटना पड़ा। वहीं दूसरी तरफ वार्डों में नर्सिंग

स्टाफ और डॉक्टरों ने व्यवस्था संभाली। अस्पताल प्रभारी डॉ. सुमनलता खुद भी व्यवस्थाओं की मॉनिटरिंग करती नजर आईं। इस दौरान एक सड़क हादसे का मामला भी आया। जिसमें एक व्यक्ति के

सिर में गंभीर चोट लगने से वो बेहोश हो गया। प्रभारी कटेवा ने खुद मरीज को देखा और जांच के बाद ग्लूकोज और इंजेक्शन लगाने के बाद मरीज को गंभीर हालत में इंडुनू रेफर कर दिया गया।

## हेरोइन के साथ तस्कर गिरफ्तार

हनुमानगढ़, (निर्स)। जंक्शन पुलिस ने एनडीपीएस एक्ट के तहत कारवाई करते हुए एक तस्कर को 6 ग्राम हेरोइन के साथ गिरफ्तार किया है। तस्कर पुलिस टीम को देखकर अपनी कार को भगाने लगा। पुलिस ने आरोपी का पीछा कर उसे गिरफ्तार कर लिया है। जंक्शन पुलिस ने कार को जब्त कर तस्कर को उच्च एक्ट में गिरफ्तार किया है।

जंक्शन थाना एसआई मांगुराम ने बताया कि जंक्शन पुलिस थाने की टीम रात को गश्त कर रही थी। गश्त के दौरान पुलिस टीम जेल फाटक के पास पहुंची तो सामने से स्विफ्ट कार आती हुई दिखाई दी। पुलिस टीम को देखकर कार ड्राइवर कार को भगाकर ले गया। पुलिस ने शक के आधार पर पीछा किया तो

रोही मक्कासर स्थित दो केएनजे पुलिस के पास कार को रोक लिया। कार को रोकने पर शक के आधार पर तलाशी ली तो गाड़ी में सवार युवक से 6 ग्राम हेरोइन बरामद हुई। पुलिस पृष्ठताछ में युवक की पहचान लवलेश जिन्दल उर्फ लक्की पुत्र राजकुमार जिन्दल निवासी सेक्टर 6, सुरेशिया के रूप में हुई। जिसे जंक्शन पुलिस ने गिरफ्तार कर लिया।

आरोपी के खिलाफ एनडीपीएस एक्ट के तहत मामला दर्ज कर जांच एसआई जगदीश प्रसाद कड़वासरा को सौंपी है। जंक्शन पुलिस ने करीब एक किलोग्राम गांजा बरामद कर युवक को गिरफ्तार किया है। पृष्ठताछ में युवक ने किसी ट्रक ड्राइवर से गांजा खरीदने की बात कबूल की है।

## तीन घायल

भरतपुर, (निर्स)। सेवर थाना क्षेत्र के गांधीनगर के पास सेवर जेल से कैदियों को पुलिस बस में लेकर न्यायालय ले जाने समय बस की टक्कर में बाइक सवार तीन व्यक्ति घायल हो गए। बताया जा रहा है कि गांधीनगर निवासी दीपक अपनी माताजी और भाई की बेटी को लेकर बाइक से छोकरवाड़ा जा रहा था। तभी रॉना साइड से आ रही पुलिस की बस से उनकी बाइक की टक्कर हो गई। जिसमें तीनों लोग जमीन पर गिर पड़े और घायल हो गए। इसके बाद तत्काल आसपास के दुकानदार वहां जमा हो गए और चारलों को जिला आरबीएम अस्पताल पहुंचाया। जहां पर दीपक और उसकी माता सुरेंद्रि देवी पत्नी मर्नसिंह और 3 साल की लड़की बिट्टू पुत्री विश्वेंद्र सिंह घायल हो गए।

## बीकानेर में खेत में मिले ग्रेनेड का किया निस्तारण

सादलपुर, (निर्स)। राजगढ़ तहसील के गांव खुड्डी में गत दिन खेत में कार्य करते समय एक किसान को जमीन में दबे मिले ग्रेनेड को बुधवार को डिस्पोज करने की कार्यवाही की गई है। थानाधिकारी सुभाष चन्द्र ढील सीआई राजगढ़ ने बताया कि 28 मार्च 2023 को राजगढ़ थाना पुलिस को जरीये टेलिफोन सूचना मिली कि गांव खुड्डी की रोही में एक संदिग्ध ग्रेनेड/बम जैसा मिला था। जिसकी सुरक्षा थोके पर पुलिस स्टाफ लगाया गया था तथा बुधवार 29 मार्च को विक्रम सिंह उपनिरीक्षक प्रभारी बीडीएस टीम सीआईडी विशेष शाखा टीम बीकानेर ने

राजगढ़ थाने के जाब्ले के साथ खुड्डी गांव में पहुंचकर टीम द्वारा संदिग्ध वस्तु को देखकर व पहचान सुनिश्चित करके एक प्लास्टिक की डिब्बी में गन पाउडर व एलुमिनियम फाइन्ड पाउडर मिक्स कर भरा हुआ था, डिब्बी का ढक्कन खुला रखते हुए जिस सुरक्षित प्रक्रिया से डिस्पोजल बीडीएस टीम द्वारा पुलिस स्टाफ की मौजूदगी में निस्तारण कर दिया गया है। चेलाणा बास गांव के रास्ते पर गांव खुड्डी की रोही में किसान श्रीराम भगोतिया के खेत में चने की फसल की कटाई करते समय हेड ग्रेनेड बम जैसा मिला था।

## इनामी बदमाश गिरफ्तार

भरतपुर, (निर्स)। मथुरा जिले का 25000 रुपये का इनामी बदमाश आसीन पुत्र नसरुद्दीन को 1 अवैध कट्टा मय 2 जिन्दा कारतूसों सहित गिरफ्तार किया। श्यामसिंह पुलिस अधीक्षक भरतपुर ने बताया कि जिले में आपराधिक व्यक्तियों की धरपकड़ हेतु चलाये जा रहे अभियान के तहत 29 मार्च को एसएसटी टीम सैक्टर डींग को सूचना मिली कि आसीन पुत्र नसरुद्दीन निवासी ग्राम कावान का वास थाना खोह जिसके पास अवैध कट्टा कारतूस हैं वह दिवाली में खोह वाले तिराहे पर किसी साधन के इन्तजार में खड़ा है, जिसके विरुद्ध विभिन्न थानों पर कई प्रकरण दर्ज हैं।

## चोरी के दो आरोपी गिरफ्तार

श्रीगंगानगर, (निर्स)। शहर के सुरेंद्रा डेंटल कॉलेज से कम्प्यूटर के सामान से जुड़े दो स्टूडेंट्स चुराने के आरोपी दो भाइयों को पुलिस ने गिरफ्तार कर लिया। दोनों आरोपियों ने कॉलेज कैम्पस से ये स्टूडेंट्स चुराए थे। इस संबंध में कॉलेज के गौरव गुप्ता ने तीन दिन पहले मामला दर्ज करवाया था। इस पर एक्टिव हुई जवाहर नगर थाना पुलिस ने कॉलेज और इसके आसपास के लोगों पर नजर रखी। इससे दोनों पर शक हुआ। शक पुख्ता होने पर दोनों को गिरफ्तार कर लिया गया। दोनों से चोरी किया गया सामान बरामद कर लिया गया। दोनों से स्टूडेंट्स की कीमत करीब तीन लाख रूपए है। पुलिस ने कॉलेज के स्टाफ

से पृष्ठताछ की। मौके पर लगे सीसीटीवी कैमरे खंगाले।

इस पर दो युवकों पर शक हुआ। इनमें से एक युवक का कॉलेज से कनेक्शन भी सामने आया। उससे सख्ती से पृष्ठताछ की तो मामले में उसके भाई के शामिल होने का पता लगा। इस पर दोनों आरोपियों मिर्जेवाला के रहने वाले रिष्पालसिंह उर्फ जसपालसिंह उर्फ पाला ( 35 ) पुत्र हरगोविंदसिंह तथा उसके भाई तरसेमसिंह को गिरफ्तार किया। रिष्पालसिंह अभी कॉलेज कैम्पस में ही रह रहे हैं तथा उसके भाई हिंदुमलकांत थाना क्षेत्र के दो जी बड़ी खटलबाना में रह रहे हैं। दोनों से स्टूडेंट्स बरामद कर लिए गए हैं। पुलिस मामले की जांच कर रही है।

## भंवरों के काटने से 11 श्रद्धालु घायल, दो रैफर

सिवाना, (निर्स)। सिवाना उपखण्ड के भागवा गांव में पहाड़ी पर स्थित बामणी माता मंदिर में बुधवार को दुर्गाष्टमी पर्व पर सुबह के समय दर्शन के लिए श्रद्धालु गए थे। जहां पर भंवरों ने अचानक श्रद्धालुओं को काटने से अफरा तफरी मच गई। भंवरों के काटने से करीब ग्यारह लोग घायल हो गये।

प्राप्त जानकारी के अनुसार भागवा गांव से लगभग चार किमी दूरी पहाड़ी पर स्थित बामणी माता मंदिर में दुर्गाष्टमी पर्व को लेकर दर्शन पूजन के लिए पैदल श्रद्धालु गए थे। पहाड़ी पर स्थित भंवरों के झुंड ने श्रद्धालुओं को काटना शुरू कर दिया। अचानक भंवरों के काटने से श्रद्धालु घबरा गए। भंवरों के हमले से करीब 11 श्रद्धालुओं के भंवरों द्वारा काटने से श्रद्धालु घायल हो गए। वहीं दो घायल श्रद्धालुओं को जालोरे चिकित्सालय ले जाया गया। बुधवार को दोपहर लगभग एक बजे भंवरों के काटने से 9 घायलों को सिवाना राजकीय चिकित्सालय लाया गया। भंवरों के काटने से घायल हुए



सरकारी अस्पताल में भर्ती घायलों की विधायक ने कुशलक्षेम पूछी।

श्रद्धालुओं की सूचना मिलने पर सिवाना चिकित्सक हमीर सिंह भायल तुरंत प्रभाव से राजकीय चिकित्सालय सिवाना पहुंचे। जहां पर चिकित्सकों व वार्ड में भर्ती मरीजों से इलाज के बारे में जानकारी लेते हुए घायलों की कुशलक्षेम पूछी।

बुधवार को राजकीय चिकित्सालय सिवाना में चिकित्सकों ने हड़ताल पर होते हुए भी उन्होंने मानवता का बड़ा परिचय दिया। भंवरों के काटने से घायल हुए श्रद्धालुओं के इलाज के लिए डॉ. देवराज कडवासरा सहित कर्मचारी पहुंचे। वहीं घायलों के

स्वास्थ्य की जांच कर वार्ड में भर्ती करते हुए इलाज प्रारंभ किया गया। बामणी माता मंदिर भागवा में दर्शन पूजन के लिए पहुंचे श्रद्धालुओं को भंवरों के काटने से कियेदेवी निवासी डकातरा जिला जालोर, मुकेश जीपूर, सौरकीदेवी निवासी जिंजपुर, सौरकी निवासी भागवा, ममता निवासी भागवा, सावलराम निवासी भागवा, पूजा निवासी भागवा, पारसमल निवासी भागवा, चना राम मेघवाल निवासी भागवा सहित घायल हुए कुल नौ जनों को राजकीय सिवाना चिकित्सालय इलाज के लिए लाया गया। वहीं दो को जालोर रैफर किया गया। घायल हुए मरीजों के स्वास्थ्य की जानकारी लेने के लिए सिवाना तहसीलदार हातिम खान, विकास अधिकारी हनुमानराम सिवाना भी मौके पर पहुंचे। वहीं घायलों के इलाज के बारे में डॉक्टर कडवासरा से जानकारी लेते हुए घायलों से उनके स्वास्थ्य के बारे में जानकारी ली। डॉ. देवराज कडवासरा ने बताया कि सभी घायलों का उपचार जारी है।

## किसान की मौत

भरतपुर, (निर्स)। उद्योग नगर थाना क्षेत्र के गांव ताखा में एक किसान की जहरीले कोड़े के काटने से मौत हो गई। जिस पर उद्योग नगर थाना पुलिस ने मृतक के शव का जिला आरबीएम अस्पताल में पोस्टमार्टम कराकर शव परिजनों को सुपुर्द कर दिया। प्राप्त जानकारी के अनुसार ताखा निवासी मुकेश गैहू की फसल काट कर शाम को घर आया था। जहां घर पर सुबह उसकी तबियत बिगड़ गई। जिस पर परिजनों ने उसे इलाज के लिए जिला आरबीएम अस्पताल में भर्ती कराया। जहां इलाज के दौरान मुकेश की मौत हो गई। जिस पर उद्योग नगर थाना पुलिस मृतक के शव का जिला आरबीएम अस्पताल में पोस्टमार्टम कराकर शव परिजनों को सुपुर्द कर दिया। वहीं मृतक के परिजनों ने बताया कि शाम को मृतक मुकेश ने गांव में परिक्रमा भी दी थी। मान्यता है कि परिक्रमा देने से सांप के काटे का असर नहीं होता है। परिजनों ने बताया कि परिक्रमा के बाद मुकेश की हालत सही थी लेकिन सुबह उसकी तबियत बिगड़ गई। जिस पर उसे इलाज के लिए जिला अस्पताल में भर्ती कराया।

## करोड़ों रूपए की हेरोइन, नशीले इंजेक्शन और दवाईयां बरामद

अनूपगढ़, (निर्स)। पुलिस ने वार्ड नंबर 29 के घर पर नशे के खिलाफ छापेमारी कार्रवाई की। तीन लोगों को गिरफ्तार कर 375 ग्राम हेरोइन, 4 नशे के इंजेक्शन, 50 नशे की अवैध टेबलेट्स, हेरोइन बेचान के 44,000 और 16 जिंदा कारतूस बरामद किया है। कार्रवाई में अनूपगढ़ थानाधिकारी फूलचंद शर्मा के अलावा रायसिंहनगर थानाधिकारी एवं बांडा चौकी थाना प्रभारी पुलिस जाने के साथ मौजूद रहे। वार्ड में भारी पुलिस जाते को देखकर वार्डवासियों में हड़कंध मच गया। दलाभा दो दर्जन पुलिसकर्मियों ने घर का कोना-कोना छान मारा। पुलिस को सूचना थी कि घर में भारी मात्रा में नशीली पदार्थ एवं अन्य अवैध सामग्री मिल सकती है। पुलिस उपाधीक्षक सिंहाण ने बताया कि पिछले काफी समय से घर से नशे का कारोबार होने के संबंध में शिकायतें मिल रही थी। एक महिला हिना, उसके बेटे सलीम और मूलचंद

## पुलिस ने घर पर मारा छाप, महिला समेत तीन तने गिरफ्तार

को गिरफ्तार किया गया है। कुछ अन्य व्यक्तियों के खिलाफ नामजद मामला दर्ज किया गया है। सलीम काफी समय से हेरोइन बेचने का अवैध धंधा करता है। सलीम दिल्ली से एक नाइजीरियन से हेरोइन खरीद कर लाता है। पुलिस के द्वारा इस कार्रवाई के दौरान एक महिला सहित तीन जनों को मौके पर ही गिरफ्तार कर लिया गया है और चार अन्य के खिलाफ नामजद मामला दर्ज कर दिया गया है, जिसमें एक नाइजीरियन भी शामिल है। पुलिस से मिली जानकारी के अनुसार अन्य चार व्यक्तियों के खिलाफ नामजद मामला दर्ज किया गया है उनके नाम अभी उजागर नहीं किए जा रहे हैं। अन्य चार आरोपियों को गिरफ्तार करने के लिए पुलिस के द्वारा छापेमारी भी की जा रही है।

## ममता भूपेश ने की दरगाह जियारत

अजमेर, (कास)। महिला एवं बाल विकास मंत्री ममता भूपेश ने महान सुफी संत चादर चढ़ाई एवं अकौदत के फूल पेश किए। उनके साथ परिवार के सदस्यों ने भी जियारत की। दरगाह आगमन पर उनका स्वागत किया गया।

उन्होंने दरगाह शरीफ में चादर एवं गुलाब के फूल चढ़ा कर अमन चैन और खुशहाली की दुआ मांगी। इस अवसर पर पत्रकारों से बातचीत में विभाग की उपलब्धियों से अवगत करते हुए बताया कि सरकारी महिलाओं को संबल बनाने के लिए आईएम शक्ति जैसी योजनाओं से महिलाओं के जीवन में परिवर्तन आया है। राज्य की अनेक महिलाएं इन योजनाओं से आत्मनिर्भर एवं सशक्त बनी हैं। बालिकाओं के जीवन में माहवारी से आने वाले परिवर्तन पर विभाग की उद्घाटन योजना ने समाज में जेंडर सेनिटेशन का कार्य करने के साथ बालिकाओं के स्वास्थ्य पर विशेष ध्यान दिया है। राज्य में जनकल्याण की यह अविरल धारा बहती रहे।

## फोटो कॉपी से तैयार किए थे नकली नोट

बीकानेर, (निर्स)। लूणकरणसर में पकड़े गए नकली नोट आरोपियों ने 2000 के नोट की कलर फोटो कॉपी से तैयार किए हैं। कुछ महिनो से वे ऐसे ही नोट तैयार कर चला रहे थे। इन नकली नोटों को वे असली बताते और बड़ा कमीशन देकर दूरस्थों को बेचने के लोगों को देते थे ताकि वे मार्केट में चला सकें। पुलिस अब ये पता लगा रही है कि आरोपी ये नोट कहाँ तैयार करते थे। इसके लिए वे पेपर कहाँ से लाते और लेने वाले के फितना लालच देते थे। पुलिस यह भी पता लगा रही है कि अब तक आरोपियों ने कहाँ-कहाँ कितने नोट चला दिए। लूणकरणसर के वार्ड 34 से पकड़े गए साहिल को रिमांड पर लिया।

## एसपी ने बताया कि पूछताछ में 4 साधियों के नाम बताए

दिन में कई जगह दबिश दी लेकिन आरोपी नहीं मिले। आरोपी साहिल ने पुलिस पूछताछ में बताया कि दो युवक उसे रुपए देने के लिए आए थे। रुपए देने के बाद उन्होंने कहा, कल एक व्यक्ति आएगा, जो तुम्हारे पास से ये रुपए ले जाएगा। इतना कहकर वे चले गए। पुलिस ने साहिल के अलावा पांच अन्य लोगों के खिलाफ नकली नोट चलाने का मामला दर्ज किया है। पुलिस ने नामजद आरोपियों की धरपकड़ के लिए उनके संभावित ठिकानों पर दबिश दी। कुछ संदिग्ध युवकों से पूछताछ भी की है। जांच में यह करंसी नकली मिली है। आरोपी ने पूछताछ में बताया कि यह गिरोह अलग-अलग स्थानों पर नकली करंसी सप्लाई कर रहा है। आरोपी के पास से जो मोबाइल फोन बरामद किया गया है उसकी पुलिस जांच कर रही है जिसमें कुछ संदिग्ध नंबर मिले हैं। पुलिस उन नंबरों के जरिये गिरोह के दूसरे साधियों तक पहुंचने का प्रयास कर रही है।

## अवैध बजरी खनन का आरोपी गिरफ्तार

नोखा, (निर्स)। पुलिस ने बजरी का अवैध खनन कर परिवहन करने का आरोपी को गिरफ्तार किया है। पुलिस ने दो दिन पूर्व अवैध रूप से बजरी का खनन कर परिवहन करते हुए दो वाहन जब्त किए थे। थानाधिकारी ईश्वरप्रसाद जांजिड़ ने बताया कि पुलिस मुख्यालय जयपुर द्वारा भूमाफिया के खिलाफ कार्रवाई कर अवैध खनन और अवैध कायों की रोकथाम के लिए विशेष अभियान चलाया जा रहा है। अभियान के तहत नोखा पुलिस टीम ने 24 मार्च 2023 की रात को गश्त के दौरान एक डंपर और ट्रैलर को अवैध रूप से भरी बजरी को जप्त किया था। जिसके बाद खनन विभाग की रिपोर्ट भेजी गई। आरोपी के खिलाफ पुलिस थाना नोखा में अवैध खनन का मामला दर्ज कर जांच की गई। जांच के बाद अवैध रूप से बजरी का खनन कर परिवहन करने वाले ट्रैक्टर चालक बीकानेर निवासी मोहनलाल छीपा को मंगलवार को पुलिस ने गिरफ्तार किया है। आरोपी से पुलिस पूछताछ कर रही है। थानाधिकारी ने बताया कि थाना क्षेत्र में अवैध रूप से बजरी का खनन करने वाले तीन स्थानों को चिह्नित किया गया है। जिनके खिलाफ भी पुलिस कार्रवाई करेगी।

## दो पहिया वाहन चोरी कर फरारी काट रहे गैंग के सरगना नाबालिग सहित तीन गिरफ्तार

34 मोटरसाइकिलें बरामद, अजमेर व जयपुर जिले में 55 दोपहिया वाहन चोरी करना स्वीकारा

मदनगंज-किशनगढ़, (निर्स)। मदनगंज थाना पुलिस व जिला स्पेशल टीम ने अजमेर व जयपुर जिले में दो पहिया वाहन चोरी कर फरारी काट रहे गैंग के सरगना नाबालिक सहित तीन गुनहगारों को गिरफ्तार किया है। इनकी निशानदेही पर 34 मोटरसाइकिलें बरामद की गईं। साथ ही आरोपियों ने पूछताछ के दौरान अजमेर, मदनगंज, किशनगढ़, ब्यावर, विजयनगर, जयपुर में करीब 55 दो पहिया वाहन चोरी की वारदातों में अपनी संलिप्तता स्वीकार की है। पुलिस को गिरफ्त में आये चोरों में गांव गुडाकला, बगड़ी पाली निवासी दिनेश नायक (22) पुत्र भंडाराम नायक, कुम्हारो का मोहल्ला भिनाय अजमेर निवासी कालू ढोली (21) पुत्र शिवप्रकाश व गांव रामलिया के निवासी अजमेर निवासी हिम्मत सिंह पुत्र गिरधारी सिंह सहित गैंग का सरगना नाबालिक युवक शामिल है। पुलिस अधीक्षक चतुराम जाट के



मदनगंज थाना पुलिस ने वाहन चोरी के आरोपियों को गिरफ्तार किया।

निर्देश पर वाहन चोरो को पकड़ने के लिये मदनगंज थाना इंचार्ज राजेंद्र सिंह कमांडो, जिला स्पेशल टीम प्रभारी विजय सिंह के नेतृत्व में विशेष टीम गठित की गई। इस बीच एक आदतन

शातिर नाबालिक पकड़ में आ गया। नाबालिक को उम्र भले ही कम हो, पर शौक रईसों से कम नहीं थे। इसलिये बाइक चुराकर उपरोक्त तीनों आरोपी ओनेपौने दाम में बेचकर एश मोज करतो

रकम मिलने पर यह ब्रांडेड कपड़े, शूज खरीदने के साथ महंगी होटलों में ठहरने के आदी बम चुक थे। थाना प्रभारी कमांडो ने बताया कि बरामद मोटरसाइकिलो के इंजन व

## बाइक चुराकर तीनों आरोपी ओने-पौने दाम में बेचकर एश मोज करते थे

चेसिज नंबर जारी कर दिये हैं, ताकि पीड़ित व्यक्ति थाने में आकर अपनी बाइक की पहचान कर सके। स्पेशल टीम में हैंड का. देवेन्द्र सिंह, आशीष गहलोत, अभय सिंह, सोताराम काला, मोहनपुरी, ओमप्रकाश परेवा, अजीत सिंह, राजेंद्र, राजकुमार शर्मा सहित मदनगंज थाना से उप निरीक्षक लक्ष्मीनारायण, सज्जन सतेन्द्र सिंह, हनुमान जाट, हैंड का. वीरेंद्र सिंह, सुरेश, खेमराम, भूराम, बबलू सिंह, श्योजीराम, दातार सिंह, शंकर सिंह खोजी शामिल रहे।